

Gurvashtakam (Guru Ashtakam)

śarīraṃ surūpaṃ tathā vā kalatraṃ |
yaśāścāru citraṃ dhanaṃ mērutulyam |
manaścēna lagnaṃ gurōraṅghripadmē |
tataḥ kiṃ tataḥ kiṃ tataḥ kiṃ tataḥ kim || 1 ||

kalatraṃ dhanaṃ putrapautrādi sarvaṃ |
grḥaṃ bāndhavāḥ sarvamētaddhi jātam |
manaścēna lagnaṃ gurōraṅghripadmē |
tataḥ kiṃ tataḥ kiṃ tataḥ kiṃ tataḥ kim || 2 ||

ṣaḍaṅgādivēdō mukhē śāstravidyā |
kavitvādi gadyaṃ supadyaṃ karōti |
manaścēna lagnaṃ gurōraṅghripadmē |
tataḥ kiṃ tataḥ kiṃ tataḥ kiṃ tataḥ kim || 3 ||

vidēśēṣu mānyaḥ svadēśēṣu dhanyaḥ |
sadācāravr̥ttēṣu mattō na cānyaḥ |
manaścēna lagnaṃ gurōraṅghripadmē |
tataḥ kiṃ tataḥ kiṃ tataḥ kiṃ tataḥ kim || 4 ||

kṣamāmaṅḍalē bhūpabhūpālabr̥ṇdaiḥ |
sadā sēvitaṃ yasya pādāravindam |

manaścēna lagnaṃ gurōraṅghripadmē |
tataḥ kiṃ tataḥ kiṃ tataḥ kiṃ tataḥ kim || 5 ||

yaśō mē gataṃ dikṣu dānapratāpā-
jjagadvastu sarvaṃ karē yatprasādāt |
manaścēna lagnaṃ gurōraṅghripadmē |
tataḥ kiṃ tataḥ kiṃ tataḥ kiṃ tataḥ kim || 6 ||

na bhōgē na yōgē na vā vājirājau |
na kāntāmukhē naiva vittēṣu cittam |
manaścēna lagnaṃ gurōraṅghripadmē |
tataḥ kiṃ tataḥ kiṃ tataḥ kiṃ tataḥ kim || 7 ||

araṇyē na vā svasya gēhē na kāryē |
na dēhē manō vartatē mē tvanarghyē |
manaścēna lagnaṃ gurōraṅghripadmē |
tataḥ kiṃ tataḥ kiṃ tataḥ kiṃ tataḥ kim || 8 ||

gurōraṣṭakaṃ yaḥ paṭhētpuṇyadēhī |
yatirbhūpatirbrahmacārī ca gēhī |
labhēdvāñchitārthaṃ padaṃ brahmasaṅjñam |
gurōruktavākyē manō yasya lagnam ||